

आदिवासी घटक कार्यक्रमांतर्गत सैनिकी  
शाळांमधील आदिवासी विद्यार्थ्यांच्या  
तुकडीला सहाय्य (कार्यक्रम) या योजनेकरीता  
निधी वितरीत करणेबाबत.  
(लेखाशिर्ष २२०२ एच ९७३)

महाराष्ट्र शासन  
आदिवासी विकास विभाग  
शासन निर्णय क्रमांक: बीयुडी-२०२३/प्र.क्र.०२/ कार्यासन ६  
मंत्रालय विस्तार, मुंबई-४०० ०३२  
दिनांक: २८ मार्च, २०२४

**वाचा :-**

- १) शासन परिपत्रक, वित्त विभाग क्र. अर्थसं-२०२३/प्र.क्र.४०/अर्थ-३, दि.१२.०४.२०२३,  
दि.०८.१२.२०२३, दि.०५.०२.२०२४ व दि. ०४.०३.२०२४
- २) शासन निर्णय, आदिवासी विकास विभाग समक्रमांक दि. ०८.०६.२०२३, दि. ३०.११.२०२३
- ३) आदिवासी विकास विभाग नस्ती क्रमांक अआशा-२०२३/प्र.क्र.८१/का-११

**प्रस्तावना :-**

शासन निर्णय, शालेय शिक्षण विभाग, दि. २४.१२.२००७ अन्वये राज्यातील सैनिकी शाळांमध्ये  
आदिवासी विद्यार्थ्यांकरिता अतिरिक्त तुकडी सुरु करण्यात आली आहे. सैनिकी शाळेतील या प्रवेशित  
आदिवासी विद्यार्थ्यांचे शैक्षणिक शुल्क व वसतिगृह निर्वाह खर्च भागविण्यासाठी अनुदान देण्यात येते.

आदिवासी घटक कार्यक्रमांतर्गत अंमलबजावणी करण्यात येत असलेल्या सैनिकी शाळांमधील  
आदिवासी विद्यार्थ्यांच्या तुकडीला सहाय्य या योजनेंतर्गत विभागाच्या संदर्भ क्र. ३ येथील नस्तीद्वारा सादर  
करण्यात आलेल्या प्रस्तावास वित्त विभागाने दिलेल्या मान्यतेस अनुसरून निधी वितरणाची बाब शासनाच्या  
विचाराधीन होती.

**शासन निर्णय :-**

आदिवासी घटक कार्यक्रमांतर्गत अनुसूचित जमाती घटकासाठी मागणी क्रमांक टी-०५ मधील २२०२,  
सर्वसाधारण शिक्षण या मुख्य लेखाशीर्षाखालील सैनिकी शाळांमधील आदिवासी विद्यार्थ्यांच्या तुकडीला  
सहाय्य (कार्यक्रम) या योजनेंतर्गत सन २०२३-२४ या आर्थिक वर्षाच्या सुधारित अंदाजात रु. १८३३.७० लाख  
इतकी तरतूद मंजूर आहे. सदर सुधारित अंदाजाच्या मर्यादेत वित्त विभागाने वितरणासाठी उपलब्ध  
केल्याप्रमाणे सन २०२३-२४ या आर्थिक वर्षाच्या अर्थसंकल्पीत तरतुदीतून खालीलप्रमाणे निधी वितरीत व  
खर्च करण्यास मान्यता देण्यात येत आहे:-

(रुपये लाखात)

योजनेचे नाव	लेखाशिर्ष व बाब क्रमांक	सन २०२३-२४ साठी मंजूर सुधारित अंदाज	यापूर्वी वितरीत तरतूद	सदर शा.नि. अन्वये वितरीत करण्यात येत असलेली तरतूद
सैनिकी शाळांमधील आदिवासी विद्यार्थ्यांच्या तुकडीला सहाय्य (कार्यक्रम)	२२०२ एच ९७३ बाब-३१, सहायक अनुदाने (वेतनेतर)	१८३३.७३	१३३३.७३	४५८.०८६३२

२. उपरोक्त प्रमाणे एकूण रु. ४५८.०८६३२ लाख (अक्षरी रुपये चार कोटी अठ्ठावण लाख आठ हजार सहाशे बत्तीस फक्त) इतका निधी नियंत्रक अधिकारी म्हणून आयुक्त, आदिवासी विकास आयुक्तालय, नाशिक यांना अर्थसंकल्पीय निधी वितरण प्रणालीवर वितरीत करण्यात येत आहे.

३. सदर शासन निर्णयान्वये वितरीत करण्यात आलेला निधी खर्च करताना नियंत्रक अधिकारी यांनी महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तीय नियम तसेच वित्त विभागाच्या संदर्भाधीन क्र. १ मधील नमूद शासन परिपत्रकांमध्ये दिलेल्या निर्देशांचे काटेकोरपणे पालन करावे.

४. सदर उपलब्ध करून दिलेल्या तरतूदीतून झालेल्या खर्चाचा अहवाल, लेखाशिर्षनिहाय/ उप लेखाशिर्षनिहाय साध्य झालेल्या भौतिक उद्दिष्टाबाबतची माहिती, निधी उपयोगिता प्रमाणपत्र इ. माहिती आदिवासी विकास विभागास प्रत्येक महिन्याच्या १० तारखेपर्यंत पाठवावी.

५. नियंत्रण अधिकारी व विभाग प्रमुख यांनी आदिवासी उपयोजना क्षेत्रात, आदिवासी उपयोजना बाह्य क्षेत्रात केलेला खर्च स्वतंत्रपणे नोंदविला जाईल याची दक्षता घ्यावी, जेणेकरून शासनाला आदिवासी क्षेत्रातील व उपयोजना क्षेत्राबाहेरील योजनांवर होणाऱ्या खर्चावर संनियंत्रण ठेवता येईल.

६. आदिवासी घटक कार्यक्रमांतर्गत उपलब्ध करून दिलेल्या तरतूदीतून आदिवासी उपयोजना क्षेत्रात पायाभूत सुविधा निर्माण करण्याबाबतच्या तसेच वैयक्तिक लाभाच्या योजना घेण्यात याव्यात आणि आदिवासी उपयोजना बाह्य क्षेत्रात फक्त वैयक्तिक लाभाच्या योजना घेण्यात याव्यात.

७. सदर शासन निर्णय, संदर्भाधीन क्र. ०१ येथील शासन परिपत्रकान्वये व मंत्रालयीन प्रशासकीय विभागांना वेळो-वेळी प्रदान केलेल्या अधिकारानुसार तसेच वित्त विभागाने अनौपचारिक संदर्भ क्रमांक- ३९०/२४, दि. २८.०३.२०२४ अन्वये दिलेल्या मान्यतेस अनुसरून निर्गमित करण्यात येत आहे.

८. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२४०३२११०२६५४७३२४ असा आहे. सदर आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(किरण कि. पवार)  
कार्यासन अधिकारी, महाराष्ट्र शासन

प्रत,

- १) मा. मंत्री, आदिवासी विकास यांचे खाजगी सचिव, मंत्रालय, मुंबई.
- २) सचिव, आदिवासी विकास विभाग यांचे स्वीय सहायक, मंत्रालय, मुंबई.
- ३) आयुक्त, आदिवासी विकास, महाराष्ट्र राज्य, नाशिक.
- ४) अपर आयुक्त, आदिवासी विकास, नाशिक/ नागपूर/ ठाणे/ नाशिक
- ५) महालेखापाल (लेखापरिक्षा)/(लेखा व अनुज्ञेयता), महाराष्ट्र १/२, मुंबई/नागपूर.
- ६) उप सचिव/ कक्ष अधिकारी, कार्यासन-११, आदिवासी विकास विभाग, मंत्रालय, मुंबई
- ७) सर्व प्रकल्प अधिकारी, एकात्मिक आदिवासी विकास प्रकल्प
- ८) ग्रंथपाल, महाराष्ट्र विधानमंडळ सचिवालय, ५ वा माळा, विधानभवन, मुंबई.
- ९) अधिदान व लेखाधिकारी, मुंबई.
- १०) निवासी लेखा परीक्षा अधिकारी, मुंबई.
- ११) वित्त विभाग (अर्थसंकल्प-१९/ व्यय-१४), मंत्रालय, मुंबई-३२.
- १२) निवड नस्ती (का-६), आदिवासी विकास विभाग.